

તમે કોઈ સમારંભમાં ગયા હો, જૂના-નવા મિત્રોને મળતા હો (હવે તો હરણફળે દોડતા સમયમાં એ જ તો છે મિલનસ્થાનો !) ત્યાં તમારા મોં સામે માઈક ધરી કોઈ ઉત્સાહી પત્રકાર કે યુવા લેખક અચાનક પૂછવા લાગે છે, તમારો ઈમેર્લિં આઈડી શું છે ? તમે કમ્પ્યુટર પર લખો છો ? નહીં ? કેમ ? બહુ ઇઝી છે મોમ. હવે તો બધાં જ... જાણું હું. એ સહેલું છે અને સગવડાયક પણ. માઉસના એક ક્લિકથી તરત જ લખાશ, એ જ ક્ષણે. દુનિયાના કોઈ પણ ખૂણામાં જાહુઈ શેતરંજી પર ઊડીને પહોંચી જાય. કુરિયર, ટપાલ, કશી ઝંઝટ નહીં.

વાત તો ખરી છે.

થોડું પાછે પગે ઈતિહાસની કેરીએ જઈએ ! મનુષ્યે કરેલી અગણિત શોધોમાંથી ઉત્તમોત્તમ શોધો કઈ જેના વડે મનુષ્યના જીવનમાં અને સમાજમાં જબરી કાન્તિ આવી હોય ? જીવાબધાં કેટકેટલી શોધોની લાંબી વાદી થઈ શકે ! માણસે અજિન પ્રગતાલ્યો, ઓજારો શોધ્યાં, ગુજરાતીની નીકળીને ખેતી કરવા લાગ્યો. ચકની શોધ, અનેકાનેક યંત્રોની શોધ... કેટકેટલી શોધ જેનાથી મનુષ્યના જીવનમાં, સમાજમાં આમૂલ પરિવર્તન આપ્યું. જીવન ખૂબ જ સગવડભર્યું આસાયેશવાળું બન્યું. વાહનવ્યવહારનાં અનેક સાધનો થતાં માણસ આખી દુનિયા ખૂંદી વણ્યો, અને અવકાશી ગ્રહોની પણ સફર ખેડવા લાગ્યો.

આ બધી શોધોએ દુનિયાનાં રૂપરંગ બદલી નાંખ્યાં અને માણસને ઢગલાબંધ ભૌતિક સુખો આપ્યાં.

પણ મુદ્રણયંત્રની શોધથી પુસ્તકનું પ્રાગટય થયું, ઈશ્વરના અવતારની લગોલગ આ ઘટનાએ મનુષ્યની આંતરિક કાયાપલટ કરી, એની ચેતનાની વાટ સંકોરી અને એનું ભીતર જગ્હળી ઊક્યું.

એ પૂર્વે લખાશ નહોતું એમ થોડું હતું ! હસ્તપતોના અમૂલ્ય બંડારો છે. પણ તેમાં લખાયેલો શબ્દ એમાં જ કેદ. વિશાળ વાચકવર્ગ સુધી શી રીતે પહોંચે ? પણ પુસ્તક સુલભ બનતાં તેની અસંખ્ય પ્રતોનું પ્રકાશન થઈ શક્યું, વારંવાર થઈ શક્યું. એટલું શક્તિશાળી અને સમર્થ કે જ્યાં સૂરજ ન પહોંચી શકે ત્યાં કવિનો શબ્દ હવાની લહેર બની બધી જ ફરી વળો. અને વળી બંધિયાર વડાઓ શા કે સાત સમંદર શા ! કોઈ સીમામાં કેદ નથી થઈ શક્તું.

મનુષ્યના વિકાસની કેટકેટલી દિશાઓનાં દ્વાર ખોલી નાંખ્યાં ! શાનવિજ્ઞાનની શાખાપ્રશાખાઓનાં વટવૃક્ષોએ હરિયાળી કાન્તિ કરી. દેશપરદેશની પ્રાય્યાત મૌંદીદાટ

યુનિવર્સિટીઓમાં જ્ઞાનની અનેક શાખાઓમાં અગણિત વિદ્યાર્થીઓ શિક્ષણ પામ્યા અને ગરીબની ઝૂપડીમાં શ્રમજીવી માબાપનાં સંતાન ફનસને અજવાળે, ફાટીતૂઠી ચોપડીથી પણ ભાડી શક્યા. પરીક્ષાના સમયમાં આજે પણ મુંબઈ જેવા ગીય શહેરમાં રસ્તાના દીવાને અજવાળે વાંચતા જોઉં છું, અનેક ભાષાઓ બોલતો આપણો દેશ. સૌ પોતાપોતાની ભાષામાં લખતા, વાંચતા, શિક્ષણ પામતા થયા.

પુસ્તક ચિનગારી છે, આગ પણ લગાડી શકે, દીવોય પેટાવી શકે. બાળેય ખરું ને અજવાસ પણ પાથરે. ચર્ચની અભાવિત અને અમર્યાદિત સત્તાની સામે પડકાર કરનાર તોપગોળા નહોતા, પુસ્તક હતું. પુસ્તકપ્રકાશન-પ્રવૃત્તિ ૧૬ મી સદીમાં નવજગૃતિ અને ધર્મસુધારણાનો જાણે ઈશ્વરી પયગામ લઈને આવી હતી. ધર્મગુરુઓએ લોકોનાં અજ્ઞાન અને અંધશ્રદ્ધાનો લાભ ઉઠાવી, પોતાની મૂઠીમાં કેદ કર્યો હતો. જ્ઞાનના સૂર્યોદયે માણસના મનમાં અજવાસ ફેલાવ્યો.

રૂડા પ્રતાપ મુદ્રિત ગ્રંથોના.

પછી આવ્યું કમ્પ્યુટર.

વીચમી સદીની સૌથી મોટી ઉપલબ્ધ છે દશ્યશ્રાવ્ય માધ્યમો. પ્રકાશનપ્રવૃત્તિ એકદમ હાઈટેક થઈ ગઈ. કમ્પ્યુટરમાં અનેક સોફ્ટવેર પ્રોગ્રામો શોધાયા અને સમગ્ર વિશ્વને ઇન્ટરનેટથી જોડી દીધું. ઉમાશંકરે વિશ્વમાનવીની વાત ભાવનાત્મક સ્તરે કરી હતી. દુનિયા માટે જ્યોબલ વિલેજ શબ્દ વપરાવા લાગ્યો અને ઘરે બેસી નાના પડકા પર દુનિયાને છેડે બીજા માનવી સાથે ચેટિંગ કરતો, કેમેરા થકી જોઈ શકતો માણસ એ અર્થમાં, ફિલ્મિકલી તો વિશ્વમાનવી બની ગયો.

આટલે શું પુસ્તકની જાહોજલાલી ખત્મ થઈ ગઈ ! સુવર્ણયુગ આથમી ગયો ! છાપવાની કડાકૂટ, મશીનો, ગોડાઉન, વેચાણબ્યવસ્થા, બુકશોપ બધું ખર્ચાણ છે, જંઝટવાળું છે. નજીવા બરચે ઇન્ટરનેટ પર મૂડી દો, ઘણાં પુસ્તકો મૂડી દો ને વાચકો વાંચી લેશો. આખરે આ બધી શોધો થાય છે શા માટે ? વધુ સગવડો માટે, સમય બચાવવા, પૈસા બચાવવા.

આપણો તો વાત માંડી હતી કે હું કમ્પ્યુટર પર કેમ નથી લખતો – એ રીતે ન લખતા બીજા સાહિત્યકારો પણ શું કામ નથી લખતા ?

પણ પુસ્તક એટલે પુસ્તક એટલે પુસ્તક.

કમ્પ્યુટર બિસ્સામાં લઈને કોણ ફરવાનું ? એને જરૂર નથી વીજળીની, મૌઘું કમ્પ્યુટર અને ઇન્ટરનેટ કનેક્શનની આવશ્યકતા. નથી. પુસ્તકો ભરેલાં કબાટ એ કેવું રોમહર્ષક દશ્ય છે ! હું હળવેથી પુસ્તક હાથમાં લઉં છું, કોઈ પણ જ્યાએ બેસીને વાંચી શકું છું, પાંનાં ઉથલાવું છું. બાહુ ગમ્યું તો મિત્રને ભેટ આપું છું.

સુનિતા વિલિપ્પસ હમણાં અવકાશયાત્રાએ છે. સ્પેસ સેન્ટરમાં છ મહિના રહેવાનાં છે. એમની સાથે ગીતા લઈ ગયાં છે.

ઇજિઝ્ટના પાટનગર કેરોના ભરયક્ક લતાની વર્ચે છે વિશ્વપ્રસિદ્ધ ઇજિષ્ણિયન મ્યુલ્યમ. મારો ગાઈડ મામુદ ખીંઘોખીચ્ચ ભરેલા ખંડોમાંથી એક શો કેસ પાસે લઈ ગયો. એમાં એક જ લાકડામાંથી કોતરેલી જીવંત મનુષ્યાકૃતિ છે, ગાંબાનાં પોપચાં, પારદર્શક શેત કવાર્ટ્ઝમાં, કીકીમાં કાળો રંગ ભરી આંખો એવી સુંદર બનાવી છે, સાવ સાચુકલી લાગે. ૧૯૬૦માં ખોદકામ કરતાં આ આકૃતિ મળી આવી. મામુદ કહે, મેમ, તમે લેખિકા છો, સ્ટેચ્યૂને ધ્યાનથી જુઓ, હી ઈજ અ સ્વીટેડ સ્કાઇબ. પલાંઠી વાળી ગૌરવશાળી મુદ્રામાં લેખક બેઠો છે, ગોઠળ પર કાગળ, હાથમાં કલમ.

હું પ્રતિક્ષા કરું છું અધીરતાથી, જાણો હમણાં એ પહેલો અક્ષર પાડશે અને ચમત્કાર સર્જાશે.

રોજ સવારે લખવા બેસું છું, શેત કોરા કાગળના ફરફરાટથી સુખદ રોમાંચ અનુભવું છું, એ કોરા કાગળ પર શાહીથી અક્ષરો ઉપસત્તા જાય છે અને હું રોજરોજ ચમત્કાર સર્જાતો જોઉં છું. કાગળનો સ્પર્શ આજે ચાલીસ વર્ષ પછી પણ પ્રિયતમના સ્પર્શ જેવો રોમહર્ષક લાગે છે.

કુમ્ભૂટરના અનેક ઉપયોગ છે એ અનિવાર્ય છે. માન્યુ, પણ રોજરોજ ચમત્કાર સર્જતા ! અવર્ણનીય સુખ આપતા કાગળ પરના લેખનના બદલામાં હું કશું ન માગું.